

ශ්‍රී ලංකා විභාග දෙපාර්තමේන්තුව

අධ්‍යයන පොදු සහතික පත්‍ර (සාමාන්‍ය පෙළ) විභාගය - 2020

මෙවර විභාගයේදී සෑම විභාග අපේක්ෂකයකුම අයදුම්පත් ඉදිරිපත් කළ යුත්තේ මාර්ගගත (online) ක්‍රමය මගිනි. මාර්ගගත ආකාරයෙන් යොමු කරන අයදුම්පතේ මුද්‍රිත පිටපත තැපැල් මගින් ශ්‍රී ලංකා විභාග දෙපාර්තමේන්තුව වෙත යොමු කිරීම අනිවාර්ය බව කරුණාවෙන් සලකන්න. අයදුම්පත සම්පූර්ණ කිරීම සඳහා උපදෙස් පද්ධතියට ප්‍රවේශ වීමෙන් (2.1 කෙරෙහි අවධානය යොමු කරන්න.) බාගත (download) කර ගැනීමේ පහසුකම සලසා ඇත.

උක්ත විභාගයට පෞද්ගලිකව පෙනී සිටීම සඳහා වන අයදුම්පත් 2020 ජූලි මස 22 දින සිට 2020 අගෝස්තු 21 වන දින තෙක් භාරගනු ලැබේ. සෑම පෞද්ගලික අයදුම්කරුවකු ම මෙම නිවේදනය සම්පූර්ණයෙන් ම හොඳින් කියවා අවබෝධ කර ගෙන තම අයදුම්පත මාර්ගගත ආකාරයෙන් (online) සම්පූර්ණ කොට ඉදිරිපත් කළ යුතු ය. අයදුම්පත්‍රය සම්පූර්ණ කිරීමේදී විභාගයට පෙනී සිටීමට තෝරා ගත් නගරය හා විෂයයන් ඇතුළත් කිරීමේ දී නිවැරදිව ම ඇතුළත් කිරීමට විශේෂයෙන් සැලකිලිමත් විය යුතු ය. සංශෝධන සඳහා පසුව කරන ඉල්ලීම් සලකා බලනු නොලැබේ.

02. අයදුම්පත් :

ලබා දී ඇති උපදෙස් පරිදි මාර්ගගත (online) ආකාරයට අයදුම්පත සම්පූර්ණ කර ඉදිරිපත් කිරීමෙන් අනතුරුව PDF ගොනුව මුද්‍රිත පිටපතක් ලෙස ලබා ගන්න. මුද්‍රිත පිටපතේ ඔබගේ අත්සන හා ඔබ අයත් කොට්ඨාසයේ ග්‍රාම නිලධාරීගේ අත්සන සහිතව විභාග දෙපාර්තමේන්තුවට තැපැල් මගින් එවිය යුතු ය. එම පිටපත විභාග දෙපාර්තමේන්තුව වෙත ඉදිරිපත් නොකරන අයදුම්කරුවන්ට විභාගය සඳහා පෙනී සිටීමට ඉඩ දෙනු නොලැබේ.

පෞද්ගලික අයදුම්කරුවන් ලෙස විභාගය ඉල්ලුම් කළ හැක්කේ පාසලෙන් අස්වීම් සහතිකය ලබා ඇති අයදුම්කරුවන්ට පමණි. පාසලේ ඉගෙනුම ලබමින් පෞද්ගලික අයදුම්කරුවන් ලෙස විභාගයට අයදුම් කිරීම සපුරා තහනම් වේ. එසේ පෙනී සිටීමක් අනාවරණය වුවහොත් විභාග ප්‍රතිඵල අවලංගු කොට ඉදිරි විභාග සඳහා පෙනී සිටීම ද තහනම් කරනු ලැබේ.

2.1 පද්ධතියට ප්‍රවේශ වීම හා අයදුම්පත් සම්පූර්ණ කිරීම සඳහා විභාග අයදුම්කරුවන්ට තාක්ෂණික උපදෙස්

- අයදුම්පත සම්පූර්ණ කිරීම සඳහා ශ්‍රී ලංකා විභාග දෙපාර්තමේන්තුවේ "www.doenets.lk" නිල වෙබ් අඩවියට පිවිසෙන්න.
- Online Applications අයිකනය (tile) තෝරන්න (click කරන්න).
- G.C.E. O/L 2020 - Application for Student Registration (Private) අයිකනය (tile) තේරීම මගින් පෞද්ගලික අයදුම්කරුවන්ට විභාගයට ඉල්ලුම් කිරීමට හැකි වේ.
- Menu හි ඇති "Technical Instruction" අයිකනය තේරීම (click) මගින් අයදුම්පත සම්පූර්ණ කිරීම සඳහා විභාග අයදුම්කරුවන්ට තාක්ෂණික උපදෙස් ලබා ගත හැක.

2.2 2020 අගෝස්තු මස 21 වැනි දිනෙන් පසුව මෙම විභාගය සඳහා අයදුම් කළ නොහැක. විභාග අයදුම්කරුවන් අයදුම්පත සම්පූර්ණ කිරීමෙන් පසු සෙ.මී. 28 x සෙ.මී. 21 (A4) ප්‍රමාණයේ සුදු කඩදාසියක දෙපැත්තට සිටිනසේ අයදුම්පත මුද්‍රණය කරගත යුතුයි. අයදුම්පත් 2020 අගෝස්තු මස 21 වැනි දින හෝ ඊට පෙර හෝ ලැබෙන සේ විභාග කොමසාරිස් ජනරාල්, තැ.පෙ. 1503, කොළඹ යන ලිපිනයට ලියාපදිංචි තැපෑලෙන් එවිය යුතු ය. නියමිත දිනට පසුව තැපැල් කරන අයදුම්පත් ප්‍රතික්ෂේප කරනු ලැබේ.

2.3 එක් අයදුම්කරුවකු විසින් ඉදිරිපත් කළ යුත්තේ එක් අයදුම්පතක් පමණි. අයදුම්පත්‍ර එකකට වඩා ඉදිරිපත් කරන අවස්ථාවල දී සියලු ම අයදුම්පත් ප්‍රතික්ෂේප කරනු ලබන අතර, එම අයදුම්කරුවන් සම්බන්ධයෙන් නීත්‍යානුකූලව පියවර ගනු ලැබේ. විභාග ප්‍රතිඵල නිකුත් කිරීමෙන් පසු වුව ද මෙවැනි වංචනික ක්‍රියාවක් ඔප්පු වුවහොත් විභාග ප්‍රතිඵල අවලංගු කර අදාළ නීත්‍යානුකූල පියවර ක්‍රියාත්මක කරනු ලැබේ.

03. විභාග ගාස්තු ගෙවීම :

විභාග ගාස්තු ගෙවීම තැපැල් කාර්යාල මගින් හෝ බැංකු කාඩ්පත් (online payment) මගින් සිදුකළ යුතුය.

3.1. තැපැල් කාර්යාල මගින් ගෙවීම් සිදු කරන්නේ නම් "Payment method" යටතේ ඇති "pay by post" අයිතනය තෝරා ගත යුතුය. මුද්දර මගින් හෝ මුදල් ඇණවුම් මගින් මුදල් ගෙවීම සිදු කළ නොහැක. විභාග ගාස්තුව වශයෙන් හිසමිත මුදල ප්‍රභව ඇති ඕනෑම තැපැල්/උප තැපැල් කාර්යාලයකට ගෙවා කුටිතාන්සියක් ලබාගත යුතුය.

ලබාගත් කුටිතාන්සිය මුද්‍රණය කර ගත් අයදුම්පතේ අංක 14 යටතේ ඇලවිය යුතුය. 2020 ජූලි 22 වැනි දින සිට 2020 අගෝස්තු 21 වන දින තෙක් දිවයිනේ සියලු ම තැපැල්/උප තැපැල් කාර්යාලවල මෙම කුටිතාන්සි නිකුත් කිරීම සඳහා විධිවිධාන යොදා ඇත.

3.2 බැංකු කාඩ්පත් (credit/debit cards) මගින් ගෙවීම සඳහා "Payment method" යටතේ ඇති "pay by credit/debit card" අයිතමය තෝරා ගත යුතුය.

3.3 විභාග ගාස්තු

විෂයය ගණන	1	2	3	4	5	6 - 9
ගාස්තුව රුපියල්	100/-	150/-	200/-	250/-	300/-	350/-

04. එක් ලියුම් කවරයක් තුළ බහා එවිය හැක්කේ එක් අයදුම්පතක් පමණි. **අයදුම්පත බහා එවන කවරයේ විමසන උඩ කෙළවරේ "අ.පො.ස.(සා.පෙළ) විභාගය - 2020 - නගර අංකය හා නගරය"** යනුවෙන් පැහැදිලිව සඳහන් කළ යුතු ය. යම් නගරයක විභාග මධ්‍යස්ථානයක් පිහිටි විමට ප්‍රමාණවත් අයදුම්කරුවන් සංඛ්‍යාවක් නොසිටියහොත් ආසන්න නගරයකට යොමු කිරීමට සිදුවේ.

05. ඔබ තෝරා ගන්නා විෂයයන් හා නගරය ඉතා වැදගත් වේ. **එබැවින් අයදුම්පතේ මුද්‍රිත පිටපත තැපැල් කිරීමට පෙර විශේෂ අවධානයකින් එය නැවත වරක් කියවා එහි ඇතුළත් වී ඇති විෂයයන්, නගරය සහ අනෙකුත් තොරතුරු නිවැරදි දැයි පරීක්ෂා කර බැලිය යුතු අතර, තවත් අයකු ලවා පරීක්ෂා කර තහවුරු කර ගැනීම ද ඉතා වැදගත් වේ.**

06. ඔබ ඉදිරිපත් කරන අයදුම්පතෙහි සඳහන් තොරතුරු හා විභාගයට පෙනී සිටීමට ඔබට ලැබෙන ප්‍රවේශ පත්‍රය සම්බන්ධ ව කිසියම් විමසීමක් කරන්නේ නම්, ඔබගේ විභාග ප්‍රවේශ පත්‍රය ලැබුණු වහා ම එම ප්‍රවේශ පත්‍රය ද රැගෙන විභාග දෙපාර්තමේන්තුවේ පාසල් විභාග සංවිධාන හා ප්‍රතිඵල ශාඛාව වෙත පැමිණිය යුතු ය.

07. **සෑම පෞද්ගලික අයදුම්කරුවෙක්ම තමාගේ ස්ථීර පදිංචි ලිපිනය ලිවිය යුතු අතර අධ්‍යාපනය ලබන පෞද්ගලික හෝ ජාත්‍යන්තර පාසලේ නම් සහ ලිපිනය ඇතුළත් නොකළ යුතු ය. ඔවුන් තම පෞද්ගලික දුරකථන අංකය ද ඇතුළත් කළ යුතු ය.**

08. අනන්‍යතාව ඔප්පු කිරීම

විභාග ශාලාවේදී අයදුම්කරුවන් තම අනන්‍යතාව තහවුරු කිරීම සඳහා ජාතික හැඳුනුම්පත හෝ වලංගු විදේශ ගමන් බලපත්‍රය හෝ වලංගු රියදුරු බලපත්‍රය හෝ ඉදිරිපත් කිරීම අනිවාර්ය වේ. විභාගයට පෙනී සිටින සෑම පුද්ගල පත්‍රයක් සඳහා ම තම අනන්‍යතාව ඔප්පු කිරීම සඳහා සිය හඳුනාගැනීමේ පත්‍රය ඉදිරිපත් කළ යුතු ය.

ජාතික හැඳුනුම්පතක් නොමැති අයදුම්කරුවකු වේ නම්, ඒ සඳහා නොපමාව ග්‍රාම නිලධාරී මගින් පුද්ගලයන් ලියාපදිංචි කිරීමේ කොමසාරිස් ජනරාල් වෙත අයදුම්පතක් ඉදිරිපත් කර තම ජාතික හැඳුනුම් පත සකස් කර ගත යුතු ය.

09. මෙම විභාගය සඳහා අයදුම්කරනු ලබන **විශේෂ අවශ්‍යතා** සහිත අයදුම්කරුවන් වේ නම් "candidates with special needs" යටතේ තිබෙන තොරතුරු සම්පූර්ණ කිරීම අනිවාර්ය වේ.
දෘශ්‍යබාධිත/ශ්‍රවණබාධිත/වෙනත් විශේෂ අවශ්‍යතා ඇති අයදුම්කරුවන් වෙනුවෙන් ඉදිරිපත් කරන අයදුම්පතේ වම් පස උඩ කෙළවරෙහි රතු පාටින් "**දෘශ්‍යබාධිත/ශ්‍රවණබාධිත/වෙනත් විශේෂ අවශ්‍යතා ඇති අයදුම්කරුවෙකි.**" යනුවෙන් සඳහන් කරන්න.

10. **විශේෂයෙන් සැලකිය යුතුයි :**

10.1 මෙම විභාගය සඳහා ගෙවන ලද ගාස්තු සම්පූර්ණයෙන් හෝ අඩක් හෝ ආපසු ගෙවීම හෝ වෙනත් විභාගයක ගාස්තුව වශයෙන් මාරු කිරීම හෝ කරනු නොලැබේ.

10.2 **විභාගයට අයදුම්පත් ඉදිරිපත් කිරීමෙන් පසු කිසිදු හේතුවක් නිසා විභාග මධ්‍යස්ථානය හෝ අයදුම් කරන ලද මාධ්‍යය හෝ අයදුම් කරන ලද විෂයයන් හෝ වෙනස් කරනු නොලැබේ. වඩාත් ඔබගේ අයදුම්පත්‍රය නිසි පරිදි සම්පූර්ණ කළ යුතු ය.**

10.3 අයදුම්පත් කැඳවීම අවසන් කරන දිනට පසුව තැපැල් කාර්යාලවලට මුදල් ගෙවා ඇති අයදුම්පත්‍ර සහ අවසාන දිනට පසුව ලැබෙන අයදුම්පත්‍ර ප්‍රතික්ෂේප කරනු ලැබේ.

10.4 දෙවන විෂය කාණ්ඩයට අයත් පහත සඳහන් විෂයයන් සඳහා ඉල්ලුම් කරන අයදුම්කරුවන් විභාග කොමසාරිස් ජනරාල් විසින් නම් කරනු ලබන පාසලක ලියාපදිංචි වී ප්‍රායෝගික පරීක්ෂණය සඳහා පෙනී සිටිය යුතුවේ. මෙම අවශ්‍යතාවය පූර්ණය නොකරන අයදුම්කරුවන්ට ලිඛිත විභාගයට පෙනී සිටිය ද ප්‍රතිඵල නිකුත් කරනු නොලැබේ.

- (40) සංගීතය (පෙරදිග)
- (41) සංගීතය (අපරදිග)
- (42) සංගීතය (කර්ණාටක)
- (44) නැටුම් (දේශීය)
- (45) නැටුම් (භරත)
- (50) නාට්‍ය හා රංග කලාව (සිංහල)
- (51) නාට්‍ය හා රංග කලාව (දෙමළ)
- (52) නාට්‍ය හා රංග කලාව (ඉංග්‍රීසි)

උක්ත කරුණු සම්බන්ධයෙන් යම් විමසීමක් කළ යුතු නම් පහත සඳහන් දුරකථන අංකවලට අමතන්න.

දුරකථන අංක : 011-2784208 / 011-2784537

ෆැක්ස් අංක : 011-2784422

යොමු අංකය : 6/4/OL/2020
 පාසල් විභාග සංවිධාන හා ප්‍රතිඵල ශාඛාව
 ශ්‍රී ලංකා විභාග දෙපාර්තමේන්තුව
 තැ.පෙ. 1503, කොළඹ.
 2020.07.22

ඩී. සනත් පූජිත
 විභාග කොමසාරිස් ජනරාල්